



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	19	2017



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidanam2018@gmail.com

ആയോധനകലയുടെ മികവുമായി കളരിപ്പയറ്റ് പ്രകടനം

ശബരിമല: തൃശൂർ ചാവക്കാട് വല്ലഭട്ട കളരി സംഘത്തിന്റെ ആഭിമുഖ്യത്തിൽ സന്നിധാനത്ത് കളരിപ്പയറ്റ് പ്രകടനം നടത്തി. 43 വർഷമായി എല്ലാ മണ്ഡലകാലത്തും വല്ലഭട്ട കളരിസംഘം സന്നിധാനത്ത് അഭ്യാസപ്രകടനം നടത്താറുണ്ട്. കളരി സംഘം സ്ഥാപകനായ ഉണ്ണിഗുരുക്കളുടെ പാത പിന്തുടർന്ന് മകൻ കൃഷ്ണദാസ് ഗുരുക്കളും സംഘവുമാണ് സന്നിധാനത്ത് എത്തിയത്. സംസ്ഥാന കളരിപ്പയറ്റ് അസോസിയേഷൻ സെക്രട്ടറിയാണ് കൃഷ്ണദാസ്. കളരിപ്പയറ്റിലെ ദേശീയ മത്സര വിജയികളടക്കമുള്ള പത്തംഗ സംഘമാണ് അഭ്യാസവുമായെത്തിയത്. കെ.പി. ദിനേശൻ, കെ.പി. അജിത്ത് ശങ്കർ, കൃപാകർ, മുരളി തൊയ്ക്കാവ്, നിമിൻ, പ്രവീൺ, കെ.പി. ആനന്ദ്, എം.എൽ. കൃഷ്ണദാസ്, ഗോകുൽകൃഷ്ണ, ഗോപി, ശ്രീകുമാർ, കെ.പി. അഭിനന്ദ് എന്നിവർ ചേർന്ന സംഘമാണ് കളരി അവതരിപ്പിച്ചത്. പരിച, കഠാര, ചെറുവടി, വാൾ, കുന്തം, വലിയവടി, ഉരുമി എന്നിവ ഉപയോഗിച്ചുള്ള പ്രകടനങ്ങൾ നടന്നു. കളരിവന്ദനം, പുലിയങ്കം, മറപിടിച്ച കുന്തപ്പയറ്റ്, മുച്ചാൺ, കെട്ടുകാരി, മെയ്പ്പയറ്റ്, കഠാരം, ഉരുമിപ്പയറ്റ് തുടങ്ങിയ അഭ്യാസങ്ങളാണ് അവതരിപ്പിച്ചത്. (പി.ആർ. ശബരി-52)

ശബരിമലയിലെ ദൃശ്യങ്ങൾ ജില്ലാ കളക്ടറുടെ

നേരിട്ടുള്ള നിരീക്ഷണത്തിൽ

ചാലക്കയം മുതൽ സന്നിധാനം വരെ സ്ഥാപിച്ചിട്ടുള്ള സിസി ടി.വി ക്യാമറകളിലൂടെയുള്ള തത്സമയ ദൃശ്യങ്ങൾ ജില്ലാ കളക്ടറുടെ ചോബറിൽ നിരീക്ഷിക്കാനുള്ള സംവിധാനം മുൻവർഷത്തെപ്പോലെ സജ്ജമായി. ചാലക്കയം മുതൽ പമ്പ വരെയുള്ള ഭാഗം, പമ്പ മുതൽ സന്നിധാനം വരെയുള്ള രണ്ട് പാതകൾ, സന്നിധാനത്തെ വിവിധ സ്ഥലങ്ങൾ എ

ന്നിവിടങ്ങളിൽ സ്ഥാപിച്ചിട്ടുള്ള 72 സിസി ടി.വി ക്യാമറകളുടെ തത്സമയ ദൃശ്യങ്ങൾ കളക്ടറുടെ ചേംബറിലും ജില്ലാ പോലീസ് മേധാവിയുടെ ചേംബറിലും നേരിട്ട് നിരീക്ഷിക്കാൻ കഴിയും. സന്നിധാനത്തെയും പമ്പയിലെയും തിരക്ക് സംബന്ധിച്ചും സുരക്ഷയുമായി ബന്ധപ്പെട്ട കാര്യങ്ങളും ജില്ലാ കളക്ടർക്കും ജില്ലാ പോലീസ് മേധാവികൾക്കും തത്സമയം വിലയിരുത്താനും ആവശ്യമായ നിർദ്ദേശങ്ങൾ അപ്പപ്പോൾ നൽകുവാനും കഴിയുമെന്നതാണ് സംവിധാനത്തിന്റെ പ്രത്യേകത. ജില്ലാ കളക്ടറുടെ ചേംബറിൽ സ്ഥാപിച്ചിട്ടുള്ള എൽസിഡി ടിവിയിൽ ഒരു സമയം ആറ് ക്യാമറകളിൽ നിന്നുള്ള തത്സമയ ദൃശ്യങ്ങളാണ് ലഭ്യമാകുന്നത്. ആവശ്യാനുസരണം 72 ക്യാമറകളിലെയും ദൃശ്യങ്ങൾ കാണുന്നതിനുള്ള സംവിധാനമുണ്ട്. സന്നിധാനത്ത് നേരിട്ട് എത്താതെ തന്നെ അവിടെ നടക്കുന്ന കാര്യങ്ങൾ കൃത്യമായി വിലയിരുത്തുവാൻ കഴിയുന്നത് ഉദ്യോഗസ്ഥ സംവിധാനം കൂടുതൽ കാര്യക്ഷമമാക്കുന്നതിനും സുരക്ഷ മെച്ചപ്പെടുത്തുന്നതിനും ഏറെ സഹായകമാണെന്ന് ജില്ലാ കളക്ടർ ആർ.ഗിരിജ പറഞ്ഞു. 24 മണിക്കൂറും ക്യാമറയിൽ നിന്നുള്ള ദൃശ്യങ്ങൾ ലഭ്യമാകുന്നതിനാൽ തീർത്ഥാടനകാലത്ത് പമ്പയും സന്നിധാനവും പൂർണ്ണമായും ജില്ലാ കളക്ടറുടെയും ജില്ലാ പോലീസ് മേധാവിയുടെയും നേരിട്ടുള്ള നിരീക്ഷണത്തിലായിരിക്കും. (പി.ആർ. ശബരി-53)

ഫോട്ടോ അടിക്കുറിപ്പ്

1) ചാലക്കയം മുതൽ സന്നിധാനം വരെ സ്ഥാപിച്ചിട്ടുള്ള സിസി ടി.വി ക്യാമറകളിൽ നിന്നുള്ള ദൃശ്യങ്ങൾ ജില്ലാ കളക്ടർ ആർ.ഗിരിജ കളക്ടറുടെ ചേംബറിൽ വീക്ഷിക്കുന്നു.

